




Estd. 1917

# पटना विश्वविद्यालय Patna University



Patna University In News (04.05.2023)

## पीडब्ल्यूसी में ऑनलाइन हुई प्रतियोगिता

**पटना.** पटना वीमेंस कॉलेज के जनसंचार विभाग की ओर से बुधवार को विश्व प्रेस स्वतंत्रता दिवस पर ऑनलाइन प्रतियोगिता हुई. इसका विषय था- 'अधिकारों के भविष्य को आकार देना व अन्य सभी मानवाधिकारों को चालक के रूप में अभिव्यक्ति की स्वतंत्रता'. इसमें दूसरे सेमेस्टर की बीएमसी की छात्राओं के अलावा पीजीडीएम की छात्राओं ने भाग लिया. विभागाध्यक्ष रोमा ने विजेताओं के ग्रुप की घोषणा की. इस वाद-विवाद प्रतियोगिता में ग्रुप 2 को पहला स्थान मिला, जबकि ग्रुप 1 और 4 दूसरे स्थान पर रहे.

**प्रभात खबर**  
09000 000000

Thu, 04 May 2023

<https://epaper.prabhatkhabar.cc>



दैनिक भास्कर


## पटना वीमेंस :वाद-विवाद प्रतियोगिता में ग्रुप-2 विनर

**पटना |** पटना वीमेंस कॉलेज के जनसंचार विभाग ने विश्व प्रेस स्वतंत्रता दिवस के अवसर पर बुधवार को ऑनलाइन मोड में वाद-विवाद प्रतियोगिता का आयोजन किया गया। इसमें पीजीडीएम जेसी सेमेस्टर 2 की छात्राओं ने हिस्सा लिया। इसकी शुरुआत जनसंचार की विभागाध्यक्ष रोमा ने की। प्रत्येक ग्रुप ने अपने विचार प्रकट किए और प्रेस में आजादी पर मंडरा रहे खतरे पर अपने विचार साझा किए। जूरी सदस्य जनसंचार विभाग के सहायक प्रोफेसर प्रशांत रवि, अंकिता और दिव्या गौतम ने छात्राओं को कुछ टिप्स दिए और विश्व प्रेस दिवस की उद्देश्य के बारे में बताया। इस वाद-विवाद प्रतियोगिता में ग्रुप दो को पहला स्थान मिला। विभागाध्यक्ष रोमा ने सभी जूरी सदस्यों का आभार माना।



Estd. 1917

# पटना विश्वविद्यालय Patna University



Patna University In News (04.05.2023)

हि हिन्दुस्तान

44. 4/5/23

## विवि-कॉलेजों में योग शिक्षा की पढ़ाई को रिपोर्ट तलब

### उम्मीद

पटना, हिन्दुस्तान ब्यूरो। राज्यपाल सचिवालय ने सूबे के विश्वविद्यालयों और कॉलेजों में योग शिक्षा को पाठ्यक्रम और संकाय के रूप में शुरू करने को लेकर कुलपतियों से रिपोर्ट तलब की है। सभी कुलपतियों को पत्र भेजा गया है, जिसमें स्पष्ट निर्देश है कि जल्द रिपोर्ट भेजें, ताकि राज्यपाल सह कुलाधिपति राजेंद्र विश्वनाथ आर्लेकर को इससे अवगत कराया जा सके।

नीतीश मिश्रा ने राज्यपाल से किया था आग्रह : राभ्यभर के सभी विश्वविद्यालयों को दिये गये निर्देश में पूर्व मंत्री व विधायक नीतीश मिश्रा के उस पत्र को भी भेजा गया है, जिसमें उन्होंने राज्यपाल विश्वनाथ आर्लेकर से मुलाकात कर सूबे के सभी और विश्वविद्यालय/महाविद्यालय में योग शिक्षा को पाठ्यक्रम एवं संकाय के रूप में

- योग के प्रति जागरूकता के उद्देश्य से पूर्व मंत्री ने किया था आग्रह
- सभी विश्वविद्यालयों के कुलपति को भेजा गया है पत्र

प्रारम्भ करने का आग्रह किया है। राज्यपाल सचिवालय की ओर से कुलपतियों से उक्त विषय पर रिपोर्ट मांगे जाने से विश्वविद्यालयों और महाविद्यालयों में योग शिक्षा की पढ़ाई प्रारंभ होने की आस जगी है। इस संबंध में नीतीश मिश्रा ने बताया कि बिहार की धरती योग की जननी रही है। दूसरी तरफ बिहार के युवाओं में योग के प्रति ज्ञान व जागरूकता के उद्देश्य से विश्वविद्यालय/ महाविद्यालय में योग शिक्षा प्रारंभ करने का आग्रह किया था। यह विषय विधानसभा में भी उठाया था।

दैनिक जागरण

पीयू मनोविज्ञान विभाग के अध्यक्ष बने डा. शिव सागर : पटना विश्वविद्यालय स्नातकोत्तर मनोविज्ञान विभाग के अध्यक्ष का पदभार डा. शिव सागर प्रसाद ने मंगलवार को ग्रहण कर लिया। इंस्टीट्यूट ऑफ साइकोलाजिकल रिसर्च एंड सर्विसेज के निदेशक का भी कार्यभार देखेंगे। पूटा महासचिव डा. अभय कुमार, डा. वीके दास, डा. एसबी राय आदि ने उन्हें बधाई दी।